

महाराष्ट्र शासन
महसूल व वन विभाग
शासन निर्णय क्र. बैठक-२०१६/प्र.क्र.५८१/ई-१०
मंत्रालय, मुंबई-४०० ०३२
दिनांक :- ०६ फेब्रुवारी, २०१९

- वाचा :** (१) शासन निर्णय, महसूल व वन विभाग क्र.केओटी/१००६/प्र.क्र.८७ (भाग-२)/ई-१०, दि.१.११.२०११.
(२) शासन निर्णय, महसूल व वन विभाग क्र.केओटी/१००६/प्र.क्र. ८७ (भाग-२)/ई-१०, दि.२४.२.२०१२.
(३) शासन निर्णय, महसूल व वन विभाग क्र.बैठक-२०१६/प्र.क्र.५८१/ई-१०, दि.१८.०३.२०१७.

प्रस्तावना :-

राज्यातील कोतवाल व मानधनावर असलेल्या इतर कर्मचाऱ्यांचा एकत्रित विचार करून त्यांना सामाजिक सुरक्षा प्रदान करण्यासाठी, त्यांच्यासाठी "एकछत्र योजना" तयार करण्याकामी अभ्यास करून शासनास शिफारस करण्यासाठी शासन निर्णय, महसूल व वन विभाग क्र.बैठक-२०१६/प्र.क्र.५८१/ई-१०, दि.१८.०३.२०१७ अन्वये अपर मुख्य सचिव (वित्त) यांच्या अध्यक्षतेखाली "एक सचिव समिती" स्थापन करण्यात आली होती. सदर समितीने राज्य शासनास सादर केलेल्या अहवालातील कोतवालांच्या संदर्भातील शिफारशी तसेच कोतवालांच्या एकत्रित कामांचे स्वरूप, त्यांची पूर्णवेळ शासकीय कामाशी बांधीलकी विचारात घेता कोतवालांना देण्यात येणाऱ्या मानधनात सेवाजेष्ठतेनुसार मानधन वाढ करणे, त्यांना "राज्य शासकीय कर्मचारी समुह वैयक्तिक अपघात योजना", "अटल निवृत्तीवेतन योजना" व "महात्मा ज्योतिबा फुले जन आरोग्य योजना" या योजनांचा लाभ देणे व त्यांना चतुर्थ श्रेणीच्या सरळसेवेच्या पदांमध्ये शिपाई म्हणून प्रथम नियुक्तीचा कोटा २५% वरून ४०% पर्यंत वाढविण्याचा प्रस्ताव दि.८.१.२०१९ रोजीच्या मा.मंत्रीमंडळाच्या बैठकीमध्ये सादर करण्यात आला होता. मंत्रीमंडळाने या संदर्भात घेतलेल्या निर्णयानुसार शासन पुढीलप्रमाणे आदेश निर्गमित करीत आहे.

शासन निर्णय :

१) कोतवालांना देण्यात येत असलेल्या मानधनामध्ये खालीलप्रमाणे वाढ करण्यात येत आहे.

दि.०१.०१.२०१२ पासून दरमहा मानधन	आता मान्य करण्यात आलेली वाढ			
	सेवा कालावधी	आता वाढविण्यात येत असलेले प्राथमिक दरमहा मानधन	सेवाजेष्ठतेनुसार अनुज्ञेय केलेली वाढ टक्केवारी प्रमाण	सेवा जेष्ठतेनुसार देय दरमहा मानधन
रु.५०००/-	१० वर्षांपर्यंत	रु.२५००/-	०	रु.७५००/-
रु.५०००/-	११ ते २० वर्ष	रु.२५००/-	३ %	रु.७७२५/-
रु.५०००/-	२१ ते ३० वर्ष	रु.२५००/-	४ %	रु.७८००/-
रु.५०००/-	३१ वर्षांवरील	रु.२५००/-	५ %	रु.७८७५/-

तथापि, ५० वर्षांपेक्षा जास्त वय असलेल्या प्रत्येक कोतवालांस दरमहा रु.१५०००/- इतके मानधन देण्यात यावे.

२) महसूल विभागांतर्गत असणाऱ्या गट ड च्या प्रथम नियुक्तीच्या पदांपैकी नियमित पदांमधून ४० टक्के पदे कोतवालांसाठी राखीव ठेवण्यात यावीत. यासाठी सेवाप्रवेश नियमांमध्ये आवश्यक ती सुधारणा करण्यात यावी.

जे कोतवाल वरीलप्रमाणे वर्ग- ड च्या सदर कोट्यातील पदांवर पदोन्नतीस पात्र ठरतील त्यांना सदर पदावर नियुक्ती होईपर्यंत दरमहा रु.१५०००/- इतके मानधन देण्यात यावे.

३) सर्व कोतवालांना “राज्य शासकीय कर्मचारी समुह वैयक्तिक अपघात योजना”, “अटल निवृत्तीवेतन योजना” व “महात्मा ज्योतिबा फुले जन आरोग्य योजना” या योजनांचा लाभ त्या-त्या योजनांमधील अटीनुसार देण्यात यावा व त्याकरीता येणारे योजनेचे हप्ते शासनाकडून भरण्यात यावे. सदर हप्ते संबंधित कोतवालांनी भरल्यास त्यांना सदर हप्त्यांऐवढी वाढीव रक्कम देण्यात यावी.

४) याबाबत होणारा खर्च “मागणी क्र.सी-६, २०५३ जिल्हाप्रशासन” या मुख्य लेखाशिर्षाखालील मंजूर तरतूदीमधून भागविण्यात यावा.

५) उपरोक्त निर्णय दि.१ फेब्रुवारी, २०१९ पासून लागू होतील.

६) सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्र. २०१९०२०६१०५११८५०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)
सह सचिव

प्रति,

- १) सर्व विभागीय आयुक्त,
- २) सर्व जिल्हाधिकारी,
- ३) महालेखापाल, १/२ (लेखापरिक्षक) मुंबई / नागपूर
- ४) महालेखापाल, १/२ (लेखा व अनुज्ञेयता) मुंबई / नागपूर
- ५) अवर सचिव (कार्यासन व्यय-९), वित्त विभाग, मंत्रालय, मुंबई-३२
- ६) अवर सचिव, सामान्य प्रशासन विभाग, मंत्रालय, मुंबई-३२
- ७) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-३२
- ८) कार्यासन अधिकारी (कार्यासन ई-७), महसूल व वन विभाग, मंत्रालय, मुंबई-३२
- ९) निवडनस्ती (कार्यासन- ई-१०).